

सिडको हद्दीतील सार्वजनिक बांधकाम विभागाच्या अखत्यारीत असलेली उरण-पनवेल रस्त्यावरील एकूण ९.०० किमी लांबी देखभाल व दुरुस्तीकरिता सिडकोकडे हस्तांतरीत करण्याबाबत.

महाराष्ट्र शासन
सार्वजनिक बांधकाम विभाग
शासन निर्णय क्रमांक- टीआरएस २०१६/प्र.क्र. २८८/रस्ते-१.
मंत्रालय, मुंबई ४०० ०३२.
दिनांक : २३ जून, २०१६

संदर्भ - १) मुख्य अभियंता, सार्वजनिक बांधकाम प्रादेशिक विभाग, मुंबई यांचे पत्र जा.क्र. मुअ(मु)/रेखाचित्र शाखा/मुआ/जन-३३३/२८५९, दि. २५/५/२०१६.

प्रस्तावना :-

नवी मुंबई येथे आंतरराष्ट्रीय विमानतळाची उभारणी करण्याचे काम हाती घेण्याचा निर्णय घेण्यात आला आहे. सदर काम सिडको प्रशासना मार्फत करण्यात येत आहे. सिडको प्रशासनाने दि. ९/५/२०१६ रोजीच्या पत्रान्वये विमानतळाच्या लगत असलेल्या सार्वजनिक बांधकाम विभागाच्या अखत्यारीतील उरण पनवेल रस्ता रा.मा. १०३ चा कि.मी. १४/०० ते २३/०० या लांबीतील भाग सा.बां. विभागाने सिडकोकडे रस्त्याच्या रुंदीकरणच्या /पुर्नबांधणी करण्याच्या कामासाठी हस्तांतरीत करण्यात यावा अशी विनंती केली आहे. विमानतळाचे काम कालबद्ध कार्यक्रमानुसार हाती घेऊन पुर्ण करण्याचे नियोजन आहे. विमानतळाचे काम कार्यक्रमाप्रमाणे पुर्ण होण्यासाठी रस्त्याच्या सुधारण्याचे कामही सिडको मार्फत हाताळणे आवश्यक असल्याचे नमूद करण्यात आले आहे. या सर्व बाबींचा विचार करुन सिडको हद्दीमधील उरण पनवेल रस्ता रा.मा. क्र. १०३ रस्त्याच्या किमी १४/०० ते २३/०० या भागातील एकूण ९.०० किमी लांबी सार्वजनिक बांधकाम विभागाकडून सिडको यांचेकडे हस्तांतरीत करण्याची बाब शासनाच्या विचाराधीन होती. यासंदर्भात शासन आता पुढील प्रमाणे निर्णय घेत आहे.

शासन निर्णय :-

सार्वजनिक बांधकाम विभागाकडे देखभाल दुरुस्तीसाठी असलेल्या खाली नमूद केलेल्या रस्त्यांची लांबी सिडको यांचेकडे हस्तांतरीत करण्यात येत आहे.

अ. क्र.	रस्त्याचे नांव व दर्जा	हस्तांतरीत करावयाच्या रस्त्याची लांबी साखळी क्रमांकासह	एकूण लांबी
१.	उरण-पनवेल रस्ता राज्यमार्ग क्र. १०३ कि.मी.	उरण-पनवेल रस्ता राज्यमार्ग क्र. १०३ कि.मी. १४/०० ते २३/००	९.०० किमी
	एकूण		९.००

२. सार्वजनिक बांधकाम विभाग, यांच्याकडून सिडको यांच्या ताब्यात द्यावयाची लांबी खालील अटीवर हस्तांतरीत करण्यात यावी :-

- १) हस्तांतरीत करण्यात येणा-या रस्त्याच्या जागेचा मालकी हक्क सा.बां. विभागाकडे राहिल.
- २) सिडको मार्फत रस्त्याच्या सुधारणेच्या /पुर्नबांधणीच्या तांत्रिक प्रस्तावास सिडकोने सार्वजनिक बांधकाम विभागाच्या मुख्य अभियंता सा.बां. प्रादेशिक विभाग मुंबई यांची सर्वसाधारण मंजूरी प्राप्त करुन घ्यावी या मंजूरीप्रमाणे काम करण्याची जबाबदारी सिडको प्रशासनाची राहिल. सदर काम भारतीय रस्ते महासभेने निश्चित केलेले मानकांप्रमाणे करणे आवश्यक राहिल.

- ३) हस्तांतरीत करण्यात येणा-या रस्त्याच्या लांबीलगत भविष्यात मागणी करण्यात येणारे अकृषक नाहरकत दाखले, पोच रस्ता नाहरकत दाखले व इतर तत्सम दाखले सिडको प्रशासना मार्फत देण्यात यावेत. सदर दाखले देतांना शासनाच्या प्रचलीत नियमांचे पालन करण्याची जबाबदारी सिडको प्रशासनाची राहिल.
- ४) हस्तांतरीत करण्यात येणा-या रस्त्याच्या लांबीमध्ये कोणत्याही प्रकारचे अतिक्रमण होणार नाही. याबाबतची संपूर्ण जबाबदारी सिडको प्रशासनाची राहिल.
- ५) हस्तांतरीत करण्यात येणा-या रस्त्याच्या लांबीमध्ये रस्त्यालगत उभारण्यात येणा-या जाहीरात फलकांना परवानगी देणे व महसुल जमा करण्याबाबतचे अधिकार सार्वजनिक बांधकाम विभागाकडे राहतील.
- ६) रस्त्यांच्या लांबीमध्ये गढी नदीवरील पुलाचे रुंदीकरण करणे/पुर्नबांधणी करणे इत्यादी बाबी हाताळणे आवश्यक झाल्यास सदर काम सिडको प्रशासना मार्फत करणे आवश्यक राहिल.
- ७) सदर रस्ता सिडको यांचेकडे वर्ग करण्यात आल्यानंतर रस्त्याच्या लांबीच्या वार्षिक विवरणपत्रात योग्य ते बदल करण्यात यावेत.
- ८) हस्तांतरित करण्यात येत असलेले रस्ता सिडको यांचे ताब्यात दिल्याचा दिनांक शासनास योग्य वेळी कळविण्यांत यावा.
- ९) रस्ते हस्तांतरित केल्यानंतर त्यावरील अतिक्रमणे/लीज बांधकाम, कंत्राट अथवा इतर संलग्न विषयाची हाताळण्याची करण्याची जबाबदारी सिडको यांची राहिल.
- १०) सिडको यांनी वरील विषयाबाबत कांही न्यायालयीन आदेश असल्यास त्याचा अवमान होणार नाही ह्याची दक्षता घ्यावी. संबंधित न्यायालयीन प्रकरणाची कागदपत्रे प्राप्त करून योग्य ती कार्यवाही करण्याची जबाबदारी सिडकोची यांची राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६२३१७४१०४०४१८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(चं.वि.भातखंडे)

कार्यकारी अभियंता तथा अवर सचिव

प्रत,

- १) संचालक, सिडको प्राधिकरण, रायगड.
- २) वित्त विभाग (व्यय ६), मंत्रालय, मुंबई ४०० ०३२.
- ३) महालेखापाल १, महाराष्ट्र राज्य, मुंबई.
- ४) महालेखापाल १ (लेखा व अनुज्ञेयता), महाराष्ट्र राज्य, मुंबई.

- ५) महालेखापाल २, महाराष्ट्र राज्य, नागपूर.
- ६) महालेखापाल २, (लेखा व अनुज्ञेयता), महाराष्ट्र राज्य, नागपूर.
- ७) मुख्य अभियंता, सा. बां. प्रादेशिक विभाग, मुंबई.
- ८) अधीक्षक अभियंता, सा. बां. मंडळ, रायगड.
- ९) विभागीय आयुक्त, मुंबई.
- १०) जिल्ह्याधिकारी, रत्नागिरी.
- ११) जमाबंदी आयुक्त व संचालक भूमी अभिलेख, महाराष्ट्र राज्य, औरंगाबाद.
- १२) जिल्हा निरीक्षक, भूमी अभिलेख, रायगड.
- १३) कार्यकारी अभियंता, सा. बां. विभाग, रायगड.
- १४) कार्यासन अधिकारी, कार्यासन सेवा ५/अर्थ १/नियोजन-१/प्रशासन १/रस्ते ४/रस्ते ७/मिळ २
सा. बां. विभाग, मंत्रालय, मुंबई ४०० ०३२.
- १५) कार्यासन अधिकारी रस्ते-१ (निवड नस्ती) सा. बां. विभाग, मंत्रालय, मुंबई ४०० ०३२.
- १६) कार्यासन अधिकारी, लेखापरिक्षा, सारसंग्रहासाठी, सा. बां. विभाग, मंत्रालय, मुंबई ४०० ०३२.